



الهدى نیوز لیٹر

مئی تا اگست 2020، رمضان تازہ والحجہ 1441ھ | شماره 14

قرآن و سنت کی تعلیم اور معاشرتی فلاح و بہبود کی سرگرمیوں کے ذریعے انسانیت کی خدمت جو کہ دنیا میں امن اور آخرت میں کامیابی حاصل کرنے کا باعث ہے

اخلاص امانت و صداقت صبر و استقامت خیر خواہی لگن نظم و ضبط عزت و احترام

اہم خبریں

اجتماعی قربانی

الهدی نے اس سال مشکلات کے باوجود بھی عید الاضحیٰ کے موقع پر اجتماعی قربانی کا ملک گیر سطح پر اہتمام کیا اور اپنی براچر کی زیر نگرانی مستحق افراد میں گوشت تقسیم کر کے انہیں عید کی خوشیوں میں شریک کیا۔ تفصیلات اندرونی صفحات پر...

کراچی ریجن میں سیلاب متاثرین کے لیے ایمر حفصی ریلیف

حالیہ بارشوں کے باعث کراچی اور سندھ کے دیگر علاقہ قحط میں سیلابی صورت پیدا ہو گئی ہے۔ کراچی ریجن کی ویلفیئر ٹیم حالات کی نزاکت کو دیکھتے ہوئے ہنگامی بنیادوں پر امدادی سرگرمیوں میں مصروف ہو گئی ہے۔ آئیے اپنے مصیبت زدہ ہم وطنوں کی مدد کے لیے اپنا حصہ ڈالیں۔ تفصیلات اندرونی صفحات پر...

خیبر پختونخواہ ریجن کے تحت جیلوں میں لائبریریوں کا قیام

الهدی خیبر پختونخواہ ریجن کی سوشل ویلفیئر ٹیم نے اپنے علاقے کی جیلوں میں قیدیوں کی دینی تعلیم کے لیے لائبریریوں کے قیام کا منصوبہ بنایا ہے... تفصیلات اندرونی صفحات پر

معزز قارئین،

السلام علیکم ورحمۃ اللہ وبرکاتہ

الحمد للہ گذشتہ چار ماہ میں غیر معمولی حالات کے باوجود ادارے کی علمی اور فلاحی سرگرمیاں جاری رہیں۔ تمام دستچیز میں "zoom" کے ذریعے کورسز اب بھی جاری ہیں۔ رمضان المبارک میں دورہ قرآن کی محافل بھی آن لائن منعقد ہوئیں۔ اللہ تعالیٰ کے فضل و کرم سے اتنا ڈاکٹر فرحت ہاشمی کے تعلیمی و تربیتی لیکچرز کا سلسلہ بھی جاری ہے جس سے لوگوں کی کثیر تعداد مستفید ہو رہی ہے۔ خصوصی طور پر ماہ رمضان میں "قرآن کے موتی" سریز کو لوگوں نے بہت سراہا۔

کرونا وبا اور لاک ڈاؤن سے پیدا شدہ صورت حال میں الہدی شعبہ خدمت خلق نے متاثرین میں راشن تقسیم کیا۔ رمضان المبارک میں رمضان راشن اور عید الاضحیٰ کے موقع پر اجتماعی قربانی کا اہتمام کیا گیا اور مستحق افراد میں گوشت تقسیم کر کے ان کو عید کی خوشیوں میں شریک کیا۔ اس موقع پر سرکاری طور پر دی گئی ہدایات (سماجی فاصلہ اور دیگر "SOPS") کا بھی خیال رکھا گیا۔

اللہ تعالیٰ سے دعا ہے کہ پوری دنیا سے اس وبا کا جلد از جلد خاتمہ ہو، تعلیمی ادارے کھلیں اور طلباء و طالبات معمول کے مطابق اپنی تعلیمی سرگرمیاں شروع کر سکیں۔ آمین
آپ کی آراء ہمارے لیے قابل قدر ہیں اور ہمارے کام کو بہتر بنانے کے لیے ضروری بھی ہے۔ آپ اس ای میل ایڈریس پر ہم سے رابطہ کر سکتے ہیں:

newsletter@alhudapk.com

وقت کی قدر کیجیے



اللہ سبحانہ و تعالیٰ کی بیش بہا نعمتوں میں سے ایک بڑی نعمت وقت ہے جو مال سے بھی زیادہ قیمتی ہے۔ مال ضائع ہو جائے تو وہ دوبارہ حاصل ہو سکتا ہے لیکن اگر وقت ضائع ہو جائے تو وہ دوبارہ حاصل نہیں کیا جاسکتا، لہذا عقل مند وہی جو وقت کا صحیح استعمال کرے۔
اللہ تعالیٰ کا ارشاد ہے:

"قسم ہے زمانے کی۔ یقیناً انسان خسارے میں ہے۔ سوائے ان لوگوں کے جو ایمان لائے، اور نیک عمل کیے اور ایک دوسرے کو حق کی وصیت کرتے رہے اور ایک دوسرے کو صبر کی تلقین کرتے رہے۔" [سورۃ العصر]

قیامت کے دن ہر انسان سے جو سوال ہوں گے ان میں سے دو ہماری زندگی سے ہی متعلق ہیں، یعنی عمر کن کاموں میں گزاری اور جوانی میں کیا کام کیے؟ آخرت میں نجات کا باعث وہی اعمال ہوں گے جو اللہ تعالیٰ کی رضا پانے کے لیے اور سنت رسول صلی اللہ علیہ وسلم کے مطابق کیے ہوں گے۔ اس لیے ہمیں اپنے اوقات کو منظم کرنا چاہیے تاکہ آخرت میں حسرت نہ ہو۔ عموماً ہم خواہشات کی پیروی کرتے ہوئے اپنے قیمتی لمحات ضائع کر دیتے ہیں، حالانکہ نمازوں کو ان کے وقت پر ادا کرنے کی فریضت ہمیں وقت کی پابندی سکھاتی ہے۔

عبداللہ بن عمر رضی اللہ عنہما بیان کرتے ہیں کہ ایک آدمی نے نبی کریم صلی اللہ علیہ وسلم سے سوال کیا: "کون سا مؤمن افضل ہے؟" آپ صلی اللہ علیہ وسلم نے فرمایا "جس کا اخلاق سب سے اچھا ہو" اس نے پھر سوال کیا "کون سا مؤمن عقلمند ہے؟" آپ صلی اللہ علیہ وسلم نے فرمایا: "جو موت کو کثرت سے یاد کرنے والا اور بہترین انداز میں اس کی تیاری کرنے والا ہو، وہی عقلمند ہے۔" [السلسلۃ الصحیحہ: 1734]

دن بھر کے اوقات کے صحیح استعمال کے لیے ہم کاموں کو تین حصوں میں تقسیم کر سکتے ہیں:

- اللہ تعالیٰ کی عبادت کا حق ادا کرنا۔
- اللہ کے بندوں کے حقوق ادا کرنا۔
- اپنی ذات (نفس) کا حق ادا کرنا۔

کرنے کے کام

- ہر کام بسم اللہ پڑھ کر شروع کریں۔
- غمی، خوشی، تنگدستی، خوشحالی، ہر حال میں اللہ تعالیٰ کا ذکر کریں۔
- نماز کو اول وقت میں خشوع و خضوع سے ادا کریں۔
- کثرت سے استغفار کریں۔
- کثرت سے قرآن مجید کی تلاوت کریں۔
- صبح کے برکت والے اوقات میں اہم کام کریں۔
- نمازِ حُجَّی (اشراق و چاشت) ادا کریں۔
- آخرت میں فائدہ دینے والے کاموں کو ترجیح دیں۔
- نیکی کے کاموں پر استقامت اختیار کریں۔
- کھانے پینے اور رہن سہن میں سادگی اختیار کریں۔
- سونے کے اوقات کو مناسب حد تک کم کریں۔
- غیر اہم اور غفلت میں ڈالنے والے کاموں میں مشغول نہ ہوں۔
- سستی چھوڑیں اور چاق و چوبند رہیں۔
- با مقصد سفر کریں اور سفر سے جلد واپس لوٹیں۔
- نیک اعمال کرنے میں جلدی کریں۔
- وقت کے صحیح استعمال اور کاموں میں آسانی کے لیے دعائیں کریں۔

علم کی شمع سے ہو مجھ کو محبت یار ت



تکمیل قرآن پروگرام من الظلمت الی النور

22 اگست 2020 کو الہدی انسٹی ٹیوٹ اسلام آباد میں ہونے والے تعلیم القرآن کورس، شارٹ کورسز، تعلیم التجوید، تعلیم الحدیث، تدریس القرآن اور ہفتہ وار کورسز فقہ اسماء اللہ لائسنسی اور سورۃ آل عمران والنساء کے مکمل ہونے پر آن لائن تکمیل پروگرام کا انعقاد کیا گیا جس میں تقریباً آٹھ سو لوگوں نے شرکت کی۔ اس پروگرام کا مرکزی موضوع "من الظلمت الی النور" تھا۔ اس پروگرام میں کورس مکمل کرنے والی طالبات کے تاثرات کے علاوہ ان کے اساتذہ و والدین کے احساسات، سینئر سٹاف ممبران کے پیغامات اور اساتذہ محترمہ کا خصوصی پیغام بھی شامل تھا۔ حفظ قرآن مکمل کرنے والی طالبہ زینبہ خان جن کا تعلق سکروڈ سے تھا، نے بتایا کہ تعلیم القرآن کورس نے ان کے حصول علم کے شوق کو بڑھا دیا اور چھ سال کے عرصہ میں انہوں نے تمام کورسز مکمل کیے اور اس عرصہ میں وہ صرف تین بار اپنے گھر گئیں کیونکہ ان کے سامنے ایک بہت بڑا مقصد تھا۔ قرآن سے محبت اور اس کا علم حاصل کرنے میں زینبہ خان تمام دوسری طالبات کے لیے ایک بہترین مثال ہیں۔

آن لائن سمر کورسز

الہدی کے تمام ریجنز کے زیر اہتمام آن لائن سمر کورسز کروائے گئے۔ بچوں کی عمر کے اعتبار سے مختلف لیویز کے پروگرام تیار کیے گئے تھے جن میں دعائیں، قصص القرآن، مسلم ہیروز، الاسماء الحسنی اور منتخب اور مختصر احادیث وغیرہ شامل تھیں۔ ان تمام سرگرمیوں کو دلچسپ اور مؤثر انداز میں پیش کیا گیا اور بچوں نے گھر بیٹھے مفید و نئی معلومات حاصل کیں۔

حی علی الصلاة آن لائن کورس

الہدی کراچی ریجن نے "zoom" کے ذریعے "حی علی الصلاة" شارٹ کورس کا انعقاد کیا۔ یہ کورس ہفتے میں دو دن اور 16 ہفتے دروایے کا تھا۔ یہ کورس ڈاکٹر فرحت ہاشمی صاحبہ کے آڈیو لیکچرز کے ذریعے کروایا گیا جبکہ ایک میٹک کوآرڈینیٹر نیو فرمیل نے پریزنٹیشن، گروپ ایکٹیوٹی، کوئز اور اسٹیمٹس کے ذریعے طالبات کی توجہ اور شوق کو برقرار رکھا۔

سورۃ آل عمران آن لائن کورس

الہدی انسٹی ٹیوٹ کینیڈا کے زیر اہتمام 24 اگست 2020 سے سورۃ آل عمران کورس (انگلش) کا آن لائن آغاز کیا گیا ہے۔ اس کورس کو سسٹر تیمیہ زہیر کروا ری، ہیں۔ ہفتے میں دو دن ہونے والے اس کورس کا دورانیہ پانچ ہفتے ہوگا۔

سپین کے طلباء کے لیے تعلیم القرآن کورس

الہدی انسٹی ٹیوٹ فار مین اسلام آباد سے فارغ التحصیل، اٹلی میں رہائش پذیر کچھ طلباء نے لاک ڈاؤن شروع ہوتے ہی وقت کا بہترین استعمال کرتے ہوئے سپین سے کچھ طلباء کو "zoom" کے ذریعے تعلیم القرآن کورس کروایا جو 23 اپریل 2020 کو مکمل ہو گیا۔ اس کے بعد جلد ہی انہوں نے تعلیم القرآن کورس کا آغاز کر دیا اور رمضان المبارک کے اختتام پر ان کا ایک پارہ مکمل ہو چکا تھا۔ الحمد للہ سب طلباء بہت شوق سے قرآن کی تعلیم حاصل کر رہے ہیں۔

کاروان علم ہے رواں دواں

اساتذہ ڈاکٹر فرحت ہاشمی صاحبہ نے کینیڈا سے آن لائن کلاسز کا سلسلہ جاری رکھا۔ گزشتہ چار ماہ میں مندرجہ ذیل موضوعات پر تعلیمی دروس اور لیکچرز دیے اور یہ سلسلہ تاحال جاری ہے جس سے بہت سے لوگ مستفید ہو رہے ہیں:

- قرآن کے موتی: رمضان المبارک میں منتخب آیات کی تفسیر پر مبنی پروگرام
- تدبر و عمل: سورۃ الکہف، جز 26 (القرآن): سورۃ الاحقاف، سورۃ محمد
- فقہ القلوب
- عشرۃ ذوالحجہ اور اعمال صالحہ
- محرم الحرام، حرمت والا مہینہ
- قیامت کی نشانیاں
- قیامت کے دن کے حالات

نیک عمل کی قبولیت کی نشانی

امام ابن قیم فرماتے ہیں:

تمہارے عمل کے قبول ہونے کی نشانی یہ ہے کہ تمہیں اپنا عمل بہت ہی حقیر، ناکافی اور کمتر معلوم ہو، حتیٰ کہ اللہ کے نیک بندے ہر نیکی کرنے کے بعد استغفار کرتے ہیں۔

رسول اللہ ﷺ بھی جب نماز سے سلام پھیرتے تو اللہ تعالیٰ سے تین بار استغفار کرتے۔ اسی طرح اللہ تعالیٰ نے اپنے بندوں کو حج کے بعد استغفار کا حکم دیا ہے اور قیام اللیل کے بعد استغفار کرنے والوں کی تعریف فرمائی ہے اور نبی کریم ﷺ نے بھی وضو کے بعد توبہ و استغفار کو مشروع ٹھہرایا ہے۔ الغرض جسے اپنے رب کے حق کا اندازہ ہو جائے اور اس کے بالمقابل وہ اپنے عمل کی مقدار دیکھے اور اپنی ذات کے عیوب پر نظر ڈالے تو اس کے پاس ہر عمل کے بعد استغفار کرنے اور اس عمل کو ناکافی اور کم تر سمجھنے کے علاوہ کوئی چارہ نہ

ہو۔

[مدراج السالکین: 2/62]

فقہ القلوب: مقدمہ

انسان کی قیمت

انسان کی قیمت اس کی صفات میں ہے اس کی ذات میں نہیں جبکہ مخلوقات میں سے کچھ اس سے بڑے اور زیادہ قوت والے ہیں۔ انسان کی سب سے بہترین صفات ایمان اور نیک اعمال ہیں، اور بدترین صفات کفر اور برے اعمال ہیں۔

(ماخوذ: سبق نمبر 3، ونور العلم ونور الهدیہ لا یحصلان ... ص: 7-8)

لاک ڈاؤن سے متاثرہ افراد میں راشن کی تقسیم

الہدیٰ شعبہ خدمت خلق نے ملک بھر میں کرونا وبا اور لاک ڈاؤن سے متاثرہ افراد میں گیارہ ہزار راشن بیگ تقسیم کیے جس سے اندازاً ساڑھے پانچ ہزار افراد مستفید ہوئے۔ خیبر پختون خواہ میں شعبہ خدمت خلق کی رضا کار ٹیم نے دشوار گزار پہاڑی راستوں کو عبور کرتے ہوئے دور دراز گاؤں کے کمیونٹک راشن پہنچایا۔ مستحقین میں بھائی، بیٹی، بچے، ناپینا اور دیگر معذور افراد شامل تھے۔ کچھ افراد کو بکریاں بھی فراہم کی گئیں۔ تھر پارکر (سندھ) میں مندرجہ ذیل علاقوں میں تقریباً ایک ہزار راشن بیگ تقسیم کیے گئے۔

ماتلی، راجو خانانی، احمد علی نظامی، تہار، عثمان نوتیار، حاجی سومارا بڑو، میر پور بھٹو، مٹھا خان نور پور، بیروز خان جمالی، فضل خان، یوسف ملاح اور احمد راجوں۔

سندھ میں سیلاب زدگان کی امداد

سندھ میں حالیہ بارشوں کے باعث 90 سالہ ریکا رڈ ٹوٹ گیا ہے اور شدید سیلابی صورت حال پیدا ہو گئی ہے۔ بیشتر علاقوں میں شدید تباہی کے باعث لوگ اپنے گھروں اور ضروری امانت جات سے محروم ہو گئے ہیں۔ اس صورت حال کو مد نظر رکھتے ہوئے الہدیٰ کراچی ریجن کی ویلفیئر ٹیم لوگوں تک کھانا، راشن، ادویات، کپڑے اور عارضی پناہ گاہیں مہیا کرنے میں سرگرم عمل ہے۔ آئیے ہم سب مل کے اپنے مصیبت زدہ بہن بھائیوں کی مدد کریں۔

A/C Title: Al-Huda International Welfare Foundation

A/C # 200126818(PKR)

IBAN AC # PK65UNIL0109000200126818

Branch Code: 1739, Swift Code: UNILPKKA

United Bank Ltd

F-8Markaz Branch

Islamabad

Pakistan

Donate online

https://www.alhudapk.com/donate.html

ایبٹ آباد میں کپڑوں کی تقسیم

سپین میں مقیم الہدیٰ کی خیر خواہ لینی صاحبہ نے سلعے ہوئے کپڑوں کے 10 بیگ کا عطیہ الہدیٰ ایبٹ آباد برانچ کو بھیجا۔ برانچ کی سٹاف ممبران نے ان کپڑوں کو سلیتہ سے پیک کر کے ان شہر، بیدرہ اور باغ بانڈی کے مستحق افراد میں تقسیم کیا۔



خیبر پختون خواہ ریجن کے تحت جیلوں میں لائبریریوں کا قیام

الہدیٰ خیبر پختون خواہ ریجن کی سوشل ویلفیئر ٹیم نے اپنے علاقے کی جیلوں اور قیدیوں کی فلاح و بہبود کے لیے ایک منصوبے کا آغاز کیا ہے۔ اس سال عید الاضحیٰ کے موقع پر جیلوں میں قربانی کا اہتمام کیا گیا اور روائی بکوان پکوا کر قیدیوں میں کھانا تقسیم کیا گیا جس سے وہ بے حد خوش ہوئے۔ ٹیم کی خواہش تھی کہ قیدیوں کی دینی تعلیم کا بھی کوئی بندوبست کیا جانا چاہیے جس پر نوشہرہ سنٹرل جیل کی انتظامیہ سے بات کی گئی اور انھوں نے الہدیٰ کی بہترین کارکردگی کو دیکھتے ہوئے جیل میں لائبریری کے قیام کی اجازت دے دی ہے۔ الہدیٰ پشاور ٹیم الہدیٰ چلی کیشنر اور دیگر اداروں سے مستند دینی کتب خریدنے کے لیے عطیات جمع کر رہی ہے۔ آپ بھی اس کار خیر میں اپنا حصہ ڈال سکتے ہیں۔

A/C Title: Al-Huda International Welfare Foundation

A/C # 0102383446201 (Rupee)

IBAN AC # PK84AIIN0000102383446201

Branch Code: 0815, Swift Code: AIINPKKA

Al Baraka Bank (Pakistan) Limited H-11

branch Islamabad

Donate online

https://www.alhudapk.com/donate.html



اجتماعی قربانی

عید الاضحیٰ کے موقع پر الہدیٰ نے اجتماعی قربانی کا اہتمام کیا۔ ملک بھر کے مختلف ریجنز میں 149 گائے، 127 بکرے اور 2 اونٹ ذبح کیے گئے۔ الہدیٰ برانچ کے سٹاف ممبران نے اس کار خیر میں بہت شوق سے حصہ لیا اور مستحق افراد میں گوشت تقسیم کر کے انہیں عید کی خوشیوں میں شریک کیا۔ خیبر پختون خواہ اور بلوچستان ریجن میں 9 مقامات پر 36 گائے اور 60 بکرے ذبح کیے گئے اور مستحق افراد میں گوشت تقسیم کیا گیا۔ پشاور، نوشہرہ، مردان، علاقائی بٹ گرام، چترال، ہیر، سوات، ڈیرہ اسماعیل خان اور بلوچستان میں قربانی کے جانور ذبح کر کے ان کا گوشت دور دراز کے تقریباً 30 علاقوں کے مستحق افراد میں تقسیم کیا گیا۔

• لاہور ریجن میں 11 گائے اور 6 بکرے ذبح کر کے 57 مختلف علاقوں میں گوشت تقسیم کیا گیا۔

• ملتان ریجن میں 2 اونٹ، 39 گائے اور 28 بکرے ذبح کیے گئے اور 17 علاقوں میں گوشت تقسیم کیا گیا۔

• مظفر آباد میں قربانی کا گوشت "سامیہ تراری" نامی گاؤں کے سوغریب خاندانوں میں تقسیم کیا گیا۔

• کراچی ریجن میں کراچی کے مختلف علاقوں، بدین، تھر پارکر، گوگلی، خیر پور، ساکنہ، لاڑکانہ، نوشہرہ فیروز اور سجادول کے علاقوں میں قربانی کا گوشت تقسیم کیا گیا۔



میں نے سیکھا...

حی علی الفلاح کورس

• اس کورس سے پہلے میں نماز کو ایک روٹین کے طور پر یعنی کئی لیکن کورس کے بعد اندازہ ہوا کہ نماز کے ہر رکن میں کتنی گہرائی ہے۔

• اس بات کا احساس ہوا کہ ہر بات کی دلیل قرآن و سنت سے ہونی چاہیے۔

• نماز کو اب ازل وقت میں ادا کرنے کی کوشش کرتی ہوں۔

• ہر نماز کے لیے اپنی نیت کو خالص کر کے نماز پڑھنے میں بہت لطف آ رہا ہے۔

• نماز کی حالت میں اپنے اندر پائی جانے والی کمی، کوتاہی کا اندازہ ہوا۔

طالبہ الہدیٰ کراچی

فقہ القلوب

فقہ القلوب کے حالیہ سبق سے مجھے یہ جان کر بے حد مسرت ہوئی کہ ہم اللہ تعالیٰ کی دی ہوئی نعمتوں سے لطف اندوز ہوتے ہوئے بھی آخرت میں اجر پا سکتے ہیں۔ اس کا مطلب یہ ہے کہ اگر میں کوئی اچھا بیکھیر سن کر خوش محسوس کرتی ہوں اور اپنی دوست سے اس کا تذکرہ کرتی ہوں اور اس سے میری نیت آخرت کی پائیدار نعمتیں حاصل کرنا ہے تو اس پر بھی مجھے اجر ملے گا۔ ہمارا دین اس قدر خوب صورت ہے کہ اس کی نعمتوں کو پا کر ہم نہ صرف لطف اندوز ہو سکتے ہیں بلکہ ان کے ذریعے اللہ کی رضا کے کام کرتے ہوئے آخرت کی ابدی نعمتوں کے بھی مستحق ٹھہریں گے ان شاء اللہ۔

شاہین احمد اسلام آباد

تائیر القرآن

معمول جو بدلا، تو ہوئی فکر شیطان کو

دیا حکم یہ اس نے اک جماعت حیران کو

کر و معلوم جا کر، کہ ہے یہ کیا مہرا؟

نہیں پاتے میرے چیلے کوئی رستہ آسمان کو

چھپ چھپ کر جو سنتے تھے وہ اب ممکن نہ رہا

نہیں کا بن کو اب یہ طاقت کہ گھڑے وہ بیان کو

گر وہ منتشر ڈھونڈتا تھا، نشان منزل

بے خبر اس سے کہ ملے گی خیر یا شر اہل جہان کو

اسی کشمکش میں وہ گروہ سوق عکاظ سے گزرا

زبان یہ جاری تھا حق، نبی صلی اللہ علیہ وسلم پڑھ رہے تھے فرمان کو

تائیر فرقان سے دل مطیع ہوئے جن کے

باطل ہوئے افکار سب، پایا سچ صرف قرآن کو

نبیلہ تعظیم

کتاب پر تبصرہ

لَا تَكُنْ ثَرَاتًا

(باتونی نہ بن)



الہدیٰ پبلی کیشنز کی اردو ترجمے کے ساتھ یہ ایک خوب صورت اور مؤثر کتاب ہے۔ اس میں قرآن وحدیث کی روشنی میں زبان کے صحیح استعمال کی اہمیت کو اجاگر کیا گیا ہے۔ کثرت کلام سے لایعنی اور نازیبہ گفتگو کا خدشہ بڑھ جاتا ہے اور انسان سیدھے راستے سے ہٹ جاتا ہے۔ انسان اپنے کلام سے پہچانا جاتا ہے۔ کم بولنا اور محتاط انداز گفتگو عقل مند کی نشانی ہے جبکہ بہت زیادہ بولنا اور غیر محتاط انداز گفتگو، خود پسندی، تکبر اور ریا کاری کی علامت ہے۔ کتاب کے آخر میں باتونی پن کے اسباب اور نقصانات تفصیل سے بیان کیے گئے ہیں۔ اس کتاب کی روشنی میں ہم سب اپنا جائزہ لے سکتے ہیں اور اصلاح کی طرف متوجہ ہو کر اپنی آخرت کو سنوار سکتے ہیں۔

نوٹ:

استاذہ ڈاکٹر فرحت ہاشمی صاحبہ کے اس کتاب پر مبنی آڈیو لیکچر الہدیٰ

ویب سائٹس پر استفادہ کے لیے موجود ہیں۔

راشدہ پروین

ان اللہ وانا الیہ راجعون

الہدیٰ انسٹی ٹیوٹ حیدرآباد (انڈیا) سے فارغ التحصیل طالبات تکبہ کلیم اور عظمیٰ فاطمہ اور الہدیٰ کراچی اکاؤنٹس آفس کے سٹاف ممبر ریاض صاحبہ قضاے الہی سے وفات پا گئے۔ اللہ تعالیٰ ان سب کی مغفرت فرمائے، ان کی حسنت کو قبول فرمائے اور جنت الفردوس میں اعلیٰ مقام عطا فرمائے۔ آمین۔

اللَّهُمَّ اغْفِرْ لِحَيَاتِنَا وَمَيَاتِنَا وَصَغِيرِنَا وَكَبِيرِنَا وَذَكَرْنَا وَأَنْتَانَا وَشَاهِدْنَا وَغَائِبَنَا
اللَّهُمَّ مَنْ أَحْيَيْتَهُ مِنَّا فَأَحْيِهِ عَلَيَّ الْإِيمَانَ وَمَنْ تَوَفَّيْتَهُ مِنَّا فَتَوَفَّهُ عَلَيَّ الْإِسْلَامَ
اللَّهُمَّ لَا تَحْرِمْنَا أَجْرَهُ وَ لَا تُضِلَّنَا بَعْدَهُ."

اے اللہ! تو بخش دے، ہمارے زندوں اور ہمارے مردوں کو، ہمارے چھوٹوں اور ہمارے بڑوں کو، ہمارے مردوں اور ہماری عورتوں کو، ہمارے حاضر اور ہمارے غائب کو، اے اللہ! تو ہم میں سے جس کو زندہ رکھے ایمان پر زندہ رکھ، اور ہم میں سے جس کو موت دے اسے اسلام پر موت دے، اے اللہ! ہم کو تو اس کے ثواب سے محروم نہ رکھنا، اور اس کے بعد ہمیں گمراہ نہ کرنا۔

اہم اعلان برائے عوام الناس

بعض لوگ ڈاکٹر فرحت ہاشمی صاحبہ کے دروس کو سیاق و سباق سے ہٹا کر اپنی مرضی کے بے ہودہ اور فضول عنوانات دے کر عوام الناس کو گمراہ کرنے کی کوشش کر رہے ہیں۔ ہم عوام الناس کو مطلع کرنا چاہتے ہیں کہ ان گھٹیا چینلز اور سطحی سوشل میڈیا والوں کا الہدیٰ انٹرنیشنل یا ڈاکٹر فرحت ہاشمی صاحبہ سے کوئی تعلق نہیں۔ الہدیٰ انٹرنیشنل، ڈاکٹر فرحت ہاشمی صاحبہ کی آفیشل ویب سائٹس اور دیگر سوشل میڈیا اکاؤنٹس درج ذیل ہیں:

www.farhathashmi.com

www.alhudapk.com

<https://www.youtube.com/drFarhathashmiofficial/>

<https://www.facebook.com/DrFrahathashmi/>

<https://twitter.com/FarhatHashmi/>

<https://instagram.com/farhathashmi>

ایڈیٹوریل ٹیم

سرپرست اعلیٰ: ڈاکٹر فرحت ہاشمی
مینیجنگ ایڈیٹر: ڈاکٹر فردوس روجی
ایڈیٹرز: طاہرہ خان، شقیق رانی
گراک ڈیزائنر اینڈ کمپوزر: مریم مظہر
پروف ریڈرز: رفقاہ صغریٰ، سیمین خاکوانی، فرخ چوہدری، راشدہ پروین، طرفہ شفائی

الہدیٰ انٹرنیشنل و پبلیشر فائونڈیشن

اسلام آباد: 7-7 اے کے بروئی روڈ/4-11 H

فون: 92 51 4866125-9 | ای میل: info@alhudapk.com

کراچی: 59E نیپان سٹریٹ، فیز، ڈی ایچ اے | فون: 8-8-35171136-92

ای میل: reg.office.khi@alhudapk.com

www.farhathashmi.com | www.alhudapk.com

